

የያዕቆብ መልእክት

፩ የእግዚአብሔርና የጌታ የኢየሱስ ክርስቶስ ባሪያ ያዕቆብ ለተበተኑ ለአሥራ ሁለቱ ወገኖች፤ ስላም ለእናንተ ይሁን።

፪-፩ ትዕግሥትም ምንም የሚጎድላችሁ ሳይኖር ፍጹማንና ምሉዓን ትሆኑ ዘንድ ሥራውን ይፈጽሙ።

፪ ከእናንተ ግን ማንም ጥበብ ቢጎድለው፣ ሳይነቅፍ በልግስና ለሁሉ የሚሰጠውን እግዚአብሔርን ይለምን፤ ለእርሱም ይሰጠዋል።

፫ ነገር ግን በምንም ሳይጠራጠር በእምነት ይለምን፤ የሚጠራጠር ሰው በነፋስ የተገፋና የተነቃነቀ የባሕርን ማዕበል ይመስላልና።

፬-፲፮ ፀሐይ ከትኩሳት ጋር ይወጣልና፣ ሣርንም ያጠወልጋልና፣ አበባውም ይረገፋልና፣ የመልኩም ውበት ይጠፋልና፤ እንዲሁ ደግሞ ባለ ጠጋው በመንገዱ ይዘላል።

፲፪ በፈተና የሚጸና ሰው የተባረከ ነው፤ ከተፈተነ በኋላ ለሚወዱት ተስፋ ስለ እርሱ የሰጣቸውን የሕይወትን አክሊል ይቀበላልና።

፲፫ ማንም ሲፈተን። በእግዚአብሔር እፈተናለሁ አይበል፤ እግዚአብሔር በክፉ አይፈተንምና፤ እርሱ ራሱን ማንንም አይፈትንም።

፲፬ ነገር ግን እያንዳንዱ በራሱ ምኞት ሲሳብና ሲታለል ይፈተናል።

፲፭ ከዚህ በኋላ ምኞት ፀንሳ ኃጢአትን ትወልዳለች፤ ኃጢአትም ካደገች በኋላ ሞትን ትወልዳለች።

፲፮ የተወደዳችሁ ወንድሞቼ ሆይ፣ አትሳቱ።

፲፯ በጎ ሰጦታ ሁሉ ፍጹምም በረከት ሁሉ ከላይ ናቸው፣ መለወጥም በእርሱ ዘንድ ከሌለ በመዘርም የተደረገ ጥላ በእርሱ ዘንድ ከሌለ ከብርሃናት አባት ይወርዳሉ።

፲፰ ለፍጥረቱ የበኩራት ዓይነት እንድንሆን በእውነት ቃል አስቦ ወለደን።

፲፱ ስለዚህ፣ የተወደዳችሁ ወንድሞቼ ሆይ፣ ሰው ሁሉ ለመስማት የፈጠነ ለመናገርም የዘገየ ለቀጣጥም የዘገየ ይሁን፤

፳ የሰው ቀጣ የእግዚአብሔርን ጽድቅ አይሠራምና።

፳፩ ስለዚህ ርኩሰትን ሁሉ የክፋትንም ትርፍ አስወግዳችሁ፤ ነፍሳችሁን ማዳን የሚችለውን በውስጣችሁም የተተከለውን ቃል በየዋህነት ተቀበሉ።

፳፪ ቃሉን የምታደርጉ ሁኑ እንጂ ራሳችሁን እያሳታችሁ የምትሰሙ ብቻ አትሁኑ።

፳፫ ቃሉን የሚሰማ የማያደርገውም ቢኖር የተፈጥሮ ፊቱን በመስተዋት የሚያይን ሰው ይመስላል፤

፳፬ ራሱን አይቶ ይሄዳል፤ ወዲያውም እንደ ምን እንደ ሆነ ይረሳል።

፳፭ ነገር ግን ነጻ የሚያወጣውን ፍጹሙን ሕግ ተመልክቶ የሚጸናበት፣ ሥራንም የሚሠራ እንጂ ሰሞቶ የሚረሳ ያልሆነው፣ በሥራው የተባረከ ይሆናል።

፳፮ እንደበቱን ሳይገታ ልቡን እያሳተ እግዚአብሔርን የሚያመልክ የሚመሰለው ማንም ቢኖር የእርሱ አምልኮ ከንቱ ነው።

፳፯ ንጹሕ የሆነ ነውርም የሌለበት አምልኮ በእግዚአብሔር አብ ዘንድ ይህ ነው፤ ወላጆች የሌላቸውን ልጆች ባልቴቶችንም በመከራቸው መጠየቅ፣ በዓለምም ከሚገኝ እድፍ ሰውነቱን መጠበቅ ነው።

፪

፩ ወንድሞቼ ሆይ፣ በክብር ጌታ በጌታችን በኢየሱስ ክርስቶስ ያለውን እምነት ለሰው ፊት በማድላት አትያዙ።

፪ የወርቅ ቀለበት ያደረገና የጌጥ ልብስ የለበሰ ሰው ወደ ጉባኤአችሁ ቢገባ፣ እድፍ ልብስም የለበሰ ድህ ሰው ደግሞ ቢገባ፣

፫ የጌጥ ልብስም የለበሰውን ተመልክታችሁ። አንተስ በዚህ በመልካም ስፍራ ተቀመጥ ብትሉት፣ ድህውንም። አንተስ ወደዚያ ቁም ወይም ከእግሪ መረገጫ በታች ተቀመጥ ብትሉት፣ ራሳችሁን መለያየታችሁ አይደለምን?

፬ ክፉ አሳብ ያላቸውም ዳኞች መሆናችሁ አይደለምን?

፭ የተወደዳችሁ ወንድሞቼ ሆይ፣ ሰሙ፤ እግዚአብሔር በእምነት ባለ ጠጎች እንዲሆኑ ለሚወዱትም ተስፋ ስለ እርሱ የሰጣቸውን መንግሥት እንዲወርሱ የዚህን ዓለም ድሆች አልመረጠምን?

፮ እናንተ ግን ድሆችን አዋረዳችሁ። ባለ ጠገኞች የሚያሰጩን ቁሳቁሶች አይደሉምን? ወደ ፍርድ ቤትም የሚጎትቱ አችሁ እነርሱ አይደሉምን?

፯ የተጠራችሁበትን መልካሙን ሰም የሚሰድቡ እነርሱ አይደሉምን?

፰ ነገር ግን መጽሐፍ። ባልንጀራህን እንደ ራስህ ውድድ እንደሚል የንጉሥን ሕግ ብትፈጽሙ መልካም ታደርጋላችሁ፤

፱ ለሰው ፊት ግን ብታደሉ ኃጢአትን ትሠራላችሁ። ሕግም እንደ ተላላፊዎቻችን ይወቅሳችኋል።

፲ ሕግን ሁሉ የሚጠብቅ፣ ነገር ግን በአንዱ የሚሰናከል ማንም ቢኖር በሁሉ በደላኛ ይሆናል፤ አታመንዝር ያለው ደግሞ። አትግደል ብሎአልና፤

፲፩ ባታመንዝርም፣ ነገር ግን ብትገድል፣ ሕግን ተላላፊ ሆነሃል።

፲፪ በነጻነት ሕግ ፍርድን ይቀበሉ ዘንድ እንዳላቸው ሰዎች እንዲህ ተናገሩ፣ እንዲህም አድርጉ።

፲፫ ምሕረትን ለማያደርግ ምሕረት የሌለበት ፍርድ ይሆናልና፤ ምሕረትም በፍርድ ላይ ይመካል።

፲፬ ወንድሞቼ ሆይ፣ እምነት አለኝ የሚል፣ ሥራ ግን የሌለው ሰው ቢኖር ምን ይጠቅመዋል? እምነቱስ ሊያድነው ይችላልን?

፲፭ ወንድም ወይም እሳት ራቁታቸውን ቢሆኑ የዕለት ምግብንም ቢያጡ።

፲፮ ከእናንተ አንዱም። በደኅና ሂደት፣ እሳት ሙቁ፣ ጥገቡም ቢላቸው ለሰውነት ግን የሚያሰፈልጉትን ባትሰጡአቸው ምን ይጠቅማቸዋል?

፲፯ እንደዚሁም ሥራ የሌለው እምነት ቢኖር በራሱ የሞተ ነው።

፲፰ ነገር ግን አንድ ሰው። አንተ እምነት አለህ እኔም ሥራ አለኝ፤ እምነትህን ከሥራህ ለይተህ አሳየኝ፣ እኔም እምነቴን በሥራዬ አሳይሃለሁ ይላል።

፲፱ እግዚአብሔር አንድ አንድ ሆነ አንተ ታምናለህ፤ መልካም ታደርጋለህ፤ አጋንንት ደግሞ ያምናሉ ይነቀጠቀጡማል።

፳ አንተ ከንቱ ሰው፣ እምነት ከሥራ ተለይቶ የሞተ መሆኑን ልታውቅ ትወዳለህን?

፳፩ አባታችን አብርሃም ልጁን ይሰሐቅን በመሠዊያው ባቀረበ ጊዜ በሥራ የጸደቀ አልነበረምን?

፳፪ እምነት ከሥራው ጋር አብሮ ያደርግ እንደ ነበረ፣ በሥራም እምነት እንደ ተፈጸመ ትመለከታለህን?

፳፫ መጽሐፍም። ኦብርሃምም እግዚአብሔርን አመነ ጽድቅም ሆኖ ተቈጠረለት ያለው ተፈጸመ፤ የእግዚአብሔርም ወዳጅ ተባለ።

፳፬ ሰው በእምነት ብቻ ሳይሆን በሥራ እንዲጸድቅ ታያላችሁ።

፳፭ እንደዚሁም ጋለሞታይቱ ረዒብ ደግሞ መልእክተኞቹን ተቀብላ በሌላ መንገድ በሰደደቻቸው ጊዜ በሥራ አልጸደቀችምን?

፳፮ ከነፍሰ የተለየ ሥጋ የሞተ እንደ ሆነ እንዲሁ ደግሞ ከሥራ የተለየ እምነት የሞተ ነው።

፫

፩ ወንድሞቼ ሆይ፡ ከእናንተ ብዙዎቹ አስተማሪዎች አይሁኑ፡ የባሰውን ፍርድ እንድንቀበል ታውቃላችሁና።

፪ ሁላችን በብዙ ነገር እንሰናከላለን፤ በቃል የማይሰናከል ማንም ቢኖር እርሱ ሥጋውን ሁሉ ደግሞ ሊገታ የሚችል ፍጹም ሰው ነው።

፫ እነሆ፡ ፈረሶች ይታዘዙልን ዘንድ ልንም በአፋቸው ውስጥ እናገባለን፡ ሥጋቸውንም ሁሉ እንመራለን።

፬ እነሆ፡ መርከቦች ደግሞ ይህን ያህል ታላቅ ቢሆኑ በዐውሎ ነፋስም በነዱ፡ የመሪ ፈቃድ ወደሚወደው ሰፍራ እጅግ ታናሽ በሆነ መቅዘፊያ ይመራሉ።

፭ እንዲሁም አንደበት ደግሞ ትንሽ ብልት ሆኖ በታላላቅ ነገር ይመካል። እነሆ፡ ትንሽ እሳት እንዴት ያለ ትልቅ ጫካ ያቃጥላል።

፮ አንደበትም እሳት ነው። አንደበት በብልቶቻችን መካከል ዓመፀኛ ዓለም ሆኖአል፤ ሥጋን ሁሉ ያሳድፋልና፡ የፍጥረትንም ሩጫ ያቃጥላል፡ በገሃነምም ይቃጠላል።

፯ የአራዊትና የወፎች የተንቀሳቃሾችና በባሕር ያለ የፍጥረት ወገን ሁሉ በሰው ይገራል፡ ደግሞ ተገርቶአል፤

፰ ነገር ግን አንደበትን ለገራ ማንም ሰው አይችልም፤ የሚገድል መርዝ የሞላበት ወላዎይ ክፋት ነው።

፱ በእርሱ ጌታንና አብን እንባርካለን፤ በእርሱም እንደ እግዚአብሔር ምሳሌ የተፈጠሩትን ሰዎች እንረግማለን፤

፲ ከእንደ አፍ በረከትና መርገም ይወጣሉ። ወንድሞቼ ሆይ፡ ይህ እንዲህ ሊሆን አይገባም።

፲፩ ምንጭስ ከእንደ አፍ የሚጣፍጥንና የሚመርን ውኃ ያመነጫልን?

፲፪ ወንድሞቼ ሆይ፡ በለስ ወይራን ወይስ ወይን በለስን ልታፈራ ትችላለችን? ከጨው ውኃም ጣፋጭ ውኃ አይወጣም።

፲፫ ከእናንተ ጥበበኛና አስተዋይ ማን ነው? በመልካም አንዋዋሩ ሰራውን በጥበብ የዋህነት ያሳይ።

፲፬ ነገር ግን መራራ ቅንዓትና አድመኛነት በልባችሁ ቢኖርባችሁ፡ አትመኩ በእውነትም ላይ አትዋሹ።

፲፭ ይህ ጥበብ ከላይ የሚወርድ አይደለም፤ ነገር ግን የምድር ነው፡ የሥጋም ነው፡ የአጋንንትም ነው፤

፲፮ ቅንዓትና አድመኛነት ባሉበት ሰፍራ በዚያ ሁከትና ክፉ ሰራ ሁሉ አሉ።

፲፯ ላይኛይቱ ጥበብ ግን በመጀመሪያ ንጽሕት ናት፡ በኋላም ታራቁ፡ ገር፡ እሺ ባይ ምሕረትና በጎ ፍሬ የሞላባት፡ ጥርጥርና ግብዝነት የሌለባት ናት።

፲፰ የጽድቅም ፍሬ ሰላምን ለሚያደርጉት ሰዎች በሰላም ይዘራል።

፬

፩ በእናንተ ዘንድ ጦርና ጠብ ከወዳት ይመጣሉ? በብልቶቻችሁ ውስጥ ከሚዋጉ ከእነዚህ ከምቶቶቻችሁ አይደሉምን?

፪ ትመኛላችሁ ለእናንተም አይሆንም፤ ትገድላላችሁ በብርቱም ትፈልጋላችሁ፡ ልታገኙም አትችሉም፤ ትጣላላችሁ ትዋጉማላችሁ ነገር ግን አትለምኑምና ለእናንተ አይሆንም፤

፫ ትለምናላችሁ፡ በምቶቶቻችሁም ትከፍሉ ዘንድ በክፉ ትለምናላችሁና አትቀበሉም።

፬ አመንዝርኝ ሆይ፡ ዓለምን መውደድ ለእግዚአብሔር ጥል እንዲሆን አታውቁምን? እንግዲህ የዓለም ወዳጅ ሊሆን የሚፈቅድ ሁሉ የእግዚአብሔር ጠላት ሆኖአል።

፭ ወይስ መጽሐፍ። በእኛ ዘንድ ያሳደረው መንፈስ በቅንዓት ይመኛል ያለው በከንቱ እንደ ተናገረ ይመስላችኋልን?

፮ ነገር ግን ጸጋን አብልጦ ይሰጣል፤ ሰለዚህ። እግዚአብሔር ትዕቢተኞችን ይቃወማል፡ ለትሑታን ግን ጸጋን ይሰጣል ይላል።

፯ እንግዲህ ለእግዚአብሔር ተገዙ፤ ዲያብሎስን ግን ተቃወሙ ከእናንተም ይሸገላል፤

፳ ወደ እግዚአብሔር ቅርቡ ወደ እናንተም ይቀርባል። እናንተ ኃጢአተኞች፣ እጅቻችሁን አንጹ፤ ሁለት አሳብም ያላችሁ እናንተ፣ ልባችሁን አጥሩ።

፳፱ ተጨነቁና እዘኑ አልቅሱም፤ ሳቃችሁ ወደ ንዘን ደስታችሁም ወደ ትካዜ ይለወጡ።

፲ በጌታ ፊት ራሳችሁን አዋርዱ ከፍ ከፍም ያደርጋችኋል።

፲፩ ወንድሞች ሆይ፣ እርስ በርሳችሁ እትተማሙ። ወንድሙን የሚያማ በወንድሙም የሚፈርድ ሕግን ያማል በሕግም ይፈርዳል፤ በሕግም ብትፈርድ ፈራጅ ነህ እንጂ ሕግን አድራጊ አይደለህም።

፲፪ ሕግን የሚሰጥና የሚፈርድ አንድ ነው፤ እርሱም ሊያድን ሊያጠፋም የሚችል ነው፤ በሌላው ግን የምትፈርድ አንተ ማን ነህ?

፲፫ አሁንም። ዛሬ ወይም ነገ ወደዚህ ከተማ እንሄዳለን በዚያም ዓመት እንኖራለን እንነግድማለን እናተርፍማለን የምትሉ እናንተ፣ ተመልከቱ፣ ነገ የሚሆነውን አታውቁምና።

፲፬ ሕይወታችሁ ምንድር ነው? ጥቂት ጊዜ ታይቶ ኋላ እንደሚጠፋ እንፍቀለት ናችሁና።

፲፭ በዚህ ፈንታ። ጌታ ቢፈቅድ ብንኖርም ይህን ወይም ያን እናደርጋለን ማለት ይገባችኋል።

፲፮ አሁን ግን በትዕቢታችሁ ትመካላችሁ፤ እንደዚህ ያለ ትምክህት ሁሉ ክፉ ነው።

፲፯ እንግዲህ በጎ ለማድረግ አውቆ ለማይሠራው ኃጢአት ነው።

፳

፩ አሁንም እናንተ ባለ ጠጎች፣ ሰለሚደርሰባችሁ ጭንቅ ዋይ ዋይ እያላችሁ አልቅሱ።

፪ ሀብታችሁ ተበላሽቶአል፣ ልብሳችሁም በብል ተበልቶአል።

፫ ወርቃችሁም ብራችሁም ዝጎአል፣ ዝገቱም ምስክር ይሆንባችኋል ሥጋችሁንም እንደ እሳት ይበላል። ለኋለኛው ቀን መዝገብን አከማችታችኋል።

፬ እነሆ፣ እርሻችሁን ያጨዱት የሠራተኞች ደመወዝ በእናንተ ተቀምቶ ይጮካል፣ የአጫጆችም ድምፅ ወደ ጌታ ፀባዖት ጀር ገብቶአል።

፩ በሞድር ላይ ተቀማጥላችኋል በሴሰኝነትም ኖራችኋል፤ ለእርድ ቀን እንደሚያወፍር ልባችሁን አወፍራችኋል።

፪ ጸድቁን ከግንኙሁታል ገድላችሁትማል፤ እናንተን አይቃወምም።

፫ እንግዲህ፡ ወንድሞች ሆይ፡ ጌታ እስኪመጣ ድረስ ታገሡ። እነሆ፡ ገበሬው የፊተኛውንና የኋለኛውን ዝናብ እስኪቀበል ድረስ እርሱን እየታገሠ የከበረውን የመሬት ፍሬ ይጠብቃል።

፬ እናንተ ደግሞ ታገሡ፡ ልባችሁንም አጽኑ፤ የጌታ መምጣት ቀርቦአልና።

፭ ወንድሞች ሆይ፡ እንዳይፈረድባችሁ እርስ በርሳችሁ አታጉረምርሙ፤ እነሆ፡ ፈራጅ በደጅ ፊት ቆሞአል።

፮ ወንድሞች ሆይ፡ የመከራና የትዕግሥት ሞሳሌ የሆኑትን በጌታ ስም የተናገሩትን ነቢያትን ተመልከቱ።

፲፩ እነሆ፡ በትዕግሥት የጸኑትን ብጹዓን እንላቸዋለን፤ ኢዮብ እንደ ታገሠ ስምታችኋል፡ ጌታም እንደ ፈጸመለት አይታችኋል፤ ጌታ እጅግ የሚምር የሚራራም ነውና።

፲፪ ከሁሉም በፊት፡ ወንድሞቼ ሆይ፡ በሰማይ ቢሆን በሞድርም ቢሆን በሌላ መሐላም ቢሆን በምንም አትማሉ፤ ነገር ግን ከፍርድ በታች እንዳትወድቁ ነገራችሁ አዎን ቢሆን አዎን ይሁን፡ አይደለምም ቢሆን አይደለም ይሁን።

፲፫ ከእናንተ መከራን የሚቀበል ማንም ቢኖር እርሱ ይጸልይ፤ ደስ የሚለውም ማንም ቢኖር እርሱ ይዘምር።

፲፬ ከእናንተ የታመመ ማንም ቢኖር የቤተ ክርስቲያንን ሽምግሌዎች ወደ እርሱ ይጥራ፤ በጌታም ስም እርሱን ዘይት ቀብተው ይጸልዩለት።

፲፭ የእምነትም ጸሎት ድውዩን ያድናል ጌታም ያስነሣዋል፤ ኃጢአትንም ሠርቶ እንደ ሆነ ይሰረይለታል።

፲፮ እርስ በርሳችሁ በኃጢአታችሁ ተናዘዙ። ትፈወሱም ዘንድ እያንዳንዱ ስለ ሌላው ይጸልይ፤ የጸድቅ ሰው ጸሎት በሥራዎ እጅግ ኃይል ታደርጋለች።

፲፯ ኤልያስ እንደ እኛ የሆነ ሰው ነበረ፡ ዝናብም እንዳይዘንብ አጥብቆ ጸለየ፡ በሞድርም ላይ ሦስት ዓመት ከሰድስት ወር አልዘነበም፤ ሁለተኛም ጸለየ።

፲፰ ሰማዩም ዝናብን ሰጠ ምድሪቱም ፍሬዋን አበቀለች።

፲፱ ወንድሞቼ ሆይ፡ ከእናንተ ማንም ከእውነት ቢሰት እንዲም ቢመልሰው፡

፳ ኃጢአተኛን ከተሳሳተበት መንገድ የሚመልሰው ነፍሱን ከሞት እንዲያድን፣ የኃጢአትንም ብዛት እንዲሸፍን ይወቅ።

መጽሐፍ ቅዱስ
The New Testament in the Amharic language of Ethiopia

copyright © 1962, 2003 United Bible Societies

Language: አማርኛ (Amharic)

Amharic NT

Revised Amharic Bible in XML (2003).

Printed version by United Bible Societies (C)1962.

E-Text in transliterated ASCII format by Lapsley/Brooks Foundation 1994.

Unicode UTF-8 transformation and XML-tagging by Dirk Röckmann 2003 (www.nt-text.net).

With kind permission of the Bible Society of Ethiopia.

Every non-commercial work using this data in any form must fully include this copyright statement!

Every commercial use of parts or the complete data in any form needs written permission of the Bible Society of Ethiopia!

2014-09-09

PDF generated using Haiola and XeLaTeX on 18 Apr 2025 from source files dated 31 Aug 2023

2432e07d-4260-5d76-afcb-ce35bd1c48b7